



मल्टीबैगर स्टॉक ने 3 साल में 31 गुना किया पैसा : फोकस लाइटिंग एंड फिक्स्चर का शेयर 17 से 548 रु पर पहुंचा, 3050प्रतिशत रिटर्न दिया

मुंबई। फोकस लाइटिंग एंड फिक्स्चर लिमिटेड के शेयर ने पिछले कुछ सालों में अपने निवेशकों को बंपर रिटर्न दिया है। इस मल्टीबैगर स्टॉक ने अपने निवेशकों को पिछले 3 साल में 3050प्रतिशत और 6 महीने में 112प्रतिशत का शानदार रिटर्न दिया है।

शेयर 17 से 548 रु पर पहुंचा – मई 2020 में फोकस लाइटिंग एंड फिक्स्चर के एक शेयर की कीमत महज 17.40 रुपए थी, जो अब बढ़कर 520 रुपए के भाव पर पहुंच गई है। इसका मतलब है कि तीन सालों में ही निवेशकों का पैसा करीब 31 गुना हो गया है।

1 लाख का बना 31 लाख – अगर आपने 3 साल पहले इस शेयर में 1 लाख रुपए निवेश किए होते तो आज आपकी रकम बढ़कर करीब 31 लाख रुपए हो जाती। वहीं पिछले 1 साल में इसके शेयर ने

530प्रतिशत से ज्यादा का रिटर्न दिया है। हालांकि, पिछले कुछ समय से फोकस लाइटिंग एंड फिक्स्चर के शेयर में गिरावट देखने को मिल रही है। पिछले एक महीने में इसका शेयर 10प्रतिशत से ज्यादा टूट चुका है। हालांकि, लॉन्ग टर्म में इसने अपने निवेशकों को बंपर रिटर्न दिया है।

कंपनी का मार्केट कैप 680 करोड़ – फोकस लाइटिंग एंड फिक्स्चर का शेयर 5प्रतिशत गिरकर 521.15 रुपए पर आ गया है। इसका मार्केट कैपिटलाइजेशन 680 करोड़ रुपए है। एक्सपर्ट्स को उम्मीद है कि इसके शेयर में आगे तेजी देखने को मिल सकती है।

मार्च तिमाही में प्रॉफिट 53प्रतिशत बढ़ा – मार्च 2023 तिमाही में कंपनी का नेट प्रॉफिट 53प्रतिशत बढ़कर 5.38 करोड़ रुपए हो गया है, जबकि पिछले साल की समान तिमाही में कंपनी को 3.51 करोड़

रुपए का मुनाफा हुआ था। मार्च तिमाही में सेल्स 16.63प्रतिशत बढ़कर 40.89 करोड़ रुपए हो गई, जो 2022 की मार्च तिमाही में 35.06 करोड़ रुपए थी।

एफवाय 23 में नेट प्रॉफिट 389प्रतिशत बढ़ा – हालांकि, तिमाही आधार पर कंपनी का मुनाफा 48.47प्रतिशत घट गया है। वहीं बिक्री में भी 32.79प्रतिशत की गिरावट दर्ज की गई है। पूरे एफवाय 23 में कंपनी का नेट प्रॉफिट 389.64प्रतिशत बढ़कर 23.16 करोड़ रुपए हो गया है। एफवाय 23 में कंपनी को 4.73 करोड़ रुपए का मुनाफा हुआ था।

क्या काम करती है कंपनी– फोकस लाइटिंग एंड फिक्स्चर्स लिमिटेड लाइट एप्लिकेशन डायोड लाइट्स और फिक्स्चर्स बनाने और बेचने का काम करती है।

न्यूज़ ब्रीफ

चीन में अधिक गाड़ियों की बिक्री बनी मुसीबत, प्रदूषण पर लगाम कसने के लिए सरकार उठा रही ये कदम



नई दिल्ली। चीन दुनिया का सबसे बड़ा वाहन बाजार है। इसके साथ ईवी में भी इस देश ने ये तमगा हासिल कर लिया है। अधिक संख्या में वाहनों का उपयोग होने के कारण चीन में प्रदूषण भी एक बड़ी समस्या बन गई है, जिस पर नकैल कसने के लिए चीनी सरकार ने एक बड़ा फैसला लिया है और एक नया नियम बनाया है। चीन की इकोलॉजी और एनवायरनमेंट मिनिस्ट्री की ओर से लिए गए निर्णय के मुताबिक, अब वाहनों के लिए रियल टाइम उत्सर्जन टेस्ट को जरूरी कर दिया गया है, जब वास्तविकता में वाहन को चलाया जा रहा हो। वहीं, चीन ने उन वाहनों की बिक्री, आयात और मैन्यूफैक्चरिंग पर रोक लगाने का फैसला किया है, जो कि नेशनल उत्सर्जन मानकों को पूरा नहीं करते हैं। चीनी मंत्रालय की ओर से उन वाहनों की बिक्री के लिए छह हफ्ते का समय दिया गया है, जो कि नेशनल उत्सर्जन मानकों को पूरा नहीं करते हैं। फिच रेटिंग की ओर से मार्च में इसे लेकर कहा गया था कि उत्सर्जन मानकों को कड़ा करने से वाहन निर्मातओं और डीलर पर दबाव पड़ेगा, जिस कारण आने वाले समय में हमें नेशनल उत्सर्जन मानकों को न पूरा करने वाले वाहनों पर काफी अधिक डिस्काउंट देखने को मिल सकता है। चीन के ऑटोमोबाइल डीलर्स एसोसिएशन के मुताबिक, नए उत्सर्जन मानकों को न पूरा करने वाले वाहनों की योजना बना रहा है। इससे पीरियड दिया गया है। मार्च के अंत तक चीन में नेशनल उत्सर्जन मानकों को न पूरा करने वाले करीब 20 लाख से अधिक वाहन थे। चीन में इस ग्रेस पीरियड के बढ़ने की संभावना काफी कम है। जैसा कि पिछले समय में देखा गया था।

अदाणी ट्रांसमिशन को बोर्ड ने दी बाजार से एक अरब डॉलर जुटाने की मंजूरी, इक्विटी शेयर बेचने की योजना



नई दिल्ली। अदाणी समूह की ट्रांसमिशन कंपनी को इसके बोर्ड ने बाजार से एक अरब डॉलर (85 अरब रुपये) जुटाने की मंजूरी दी है। इस संबंध में कंपनी ने कहा, अदाणी ट्रांसमिशन योग्य संस्थागत क्रेताओं (वयुआईबी) व दूसरे मान्य तरीकों से इक्विटी शेयर बेचकर धन जुटाने की योजना बना रहा है। इसके साथ ही कंपनी के प्रवक्ता ने बताया कि समूह की प्रमुख कंपनी अदाणी एंटरप्राइजेज लि. और इसकी नवीकरणीय-ऊर्जा शाखा अदाणी ग्रीन एनर्जी लि. को भी धन जुटाने के प्रस्तावों पर विचार करने के लिए बोर्ड की बैठक आयोजित करनी थी, लेकिन ये बैठक फिलहाल 24 मई तक स्थगित कर दी गई हैं। एक रिपोर्ट के मुताबिक तीनों कंपनियों के जरिये अदाणी समूह कुल 5 अरब डॉलर जुटाना चाहता है। जनवरी में अदाणी समूह के खिलाफ अमेरिकी शॉर्ट सेलिंग कंपनी हिंडनबर्ग ने कई तरह के आरोप लगाए थे, जिसके बाद समूह की समाग कंपनियों के शेयरों के मूल्यों में भारी गिरावट आई थी।

जाली नोट मामले में कथित सलिप्तता के आरोप में एनआईए ने एक को किया गिरफ्तार, 12 तलवार भी बरामद

नई दिल्ली। राष्ट्रीय जांच एजेंसी ने कहा कि महाराष्ट्र के नौपाड़ा में दर्ज 2021 के जाली नोट



संघीय एजेंसी के एक प्रवक्ता ने बताया कि राज्य भर में कई स्थानों पर दो दिनों की तलाशी के बाद मोहम्मद फयाज शिकिलकर नाम के तीसरे व्यक्ति को गिरफ्तार किया गया है। अधिकारी ने बताया कि शिकिलकर को 12 बारदार तलवारों और अन्य आपतिजनक सामग्री रखने के आरोप में हिरासत में लिया गया है। प्रवक्ता ने कहा, एनआईए की जांच से पता चला है कि आरोपी नकली नोटों के प्रसार रैकेट से जुड़ा था और डी-कंपनी के संपर्क में था। एनआईए ने कहा कि छह स्थानों पर आरोपियों और संदिग्धों के घरों और कार्यालयों की तलाशी के दौरान बरामद सामग्रियों के आधार पर मुंबई निवासी 33 वर्षीय शिकिलकर को गिरफ्तार किया गया। इस मामले में मुंबई के रियाज और नासिर नाम के दो लोग पहले से ही न्यायिक हिरासत में हैं। उनके पास से 2,000 रुपये के जाली नोट जब्त किए गए थे।

फोल्डेबल फोन बाजार में सैमसंग को प्रतिस्पर्धा का करना पड़ रहा सामना

सियोल दक्षिण कोरियाई टेक दिग्गज अपने सबसे गंभीर प्रतियोगी गूगल का सामना कर रही है। कंपनी ने इस सप्ताह अपने वार्षिक डेवलपर सम्मेलन के दौरान बहुप्रतीक्षित पिक्सेल फोल्ड, अपना पहला फोल्डेबल स्मार्टफोन पेश किया।

गूगल ने कहा कि फोन अभी प्रीऑर्डर के लिए उपलब्ध है और अगले महीने शिपिंग शुरू कर देगा। 1,799 डॉलर पिक्सेल फोल्ड की सबसे बड़ी अपील इसकी मोटाई है। एक रिपोर्ट के अनुसार सैमसंग के गैलेक्सी जेड फोल्ड 4: 12.1 मिलीमीटर बनाम 15.8 मिमी की तुलना में थोड़ा पतला है। खुलेहोने पर 7.6 इंच की स्क्रीन के साथ फिट, फोन

फोल्डेबल में अब तक की सबसे बड़ी 4,821 एमएएच बैटरी के साथ आता है, जो सैमसंग की 4,400 एमएएच बैटरी से बड़ी है।

तो यह स्वाभाविक रूप से सैमसंग के फोन से थोड़ा भारी है: 283 ग्राम बनाम 263 ग्राम। जबकि सैमसंग फोल्डेबल सेगमेंट में एक कठिन दौड़ का सामना कर रही है, अधिक प्रतिस्पर्धी का अर्थ एक बड़ा और अधिक रचनात्मक पारिस्थितिकी तंत्र और व्यापक बाजार को अपनाना भी है। अपने पहले फोल्डेबल फोन के लिए गूगल ने पिक्सल के बड़े डिस्प्ले के लिए अपने स्वयं के 50 से अधिक एप्लिकेशन को अनुकूलित किया। इसने अन्य ऐप डेवलपर्स को भी ऐसा करने के लिए प्रोत्साहित करने के प्रयासों के तहत उस मोर्चे पर अपने प्रयासों को जारी रखने का भी वादा किया। सैमसंग का लक्ष्य फोल्डेबल फोन के हिस्से को बढ़ाना है, जिसे पहली बार 2019 में पेश किया गया था, 2025 तक इसकी कुल स्मार्टफोन बिक्री का आधा हिस्सा, और उन्हे गैलेक्सी एस फ्लैगशिप सीरीज और प्रीमियम सेगमेंट में एक प्रमुख श्रेणी के साथ कंपनी का एक और स्तंभ बनाना है। बाजार विशेषज्ञों के मुताबिक पिछले साल दुनिया भर में फोल्डेबल फोन की बिक्री में सैमसंग की हिस्सेदारी करीब 77 फीसदी रही।

पिछले साल 4 सितंबर को, कंपनी द्वारा अपने चौथी पीढ़ी के फोल्डेबल फोन का अनावरण करने के कुछ ही दिनों बाद सैमसंग ने कहा कि एक सफल फोल्डेबल फोन के लिए दो मुख्य तत्वों की जरूरत होती है एक



लचीला और फोल्डेबल डिस्प्ले और फोल्डिंग और अनफोल्डिंग ऑपरेशंस के लिए एक मजबूत हिंज। यूरोप के सबसे बड़े टेक शो के मौके पर बर्लिन में एक प्रेस ब्रीफिंग के दौरान सैमसंग के मोबाइल एक्सपैरियेंस डिवीजन में फ्लैगशिप प्रोडक्ट आरएंडडी टीम के प्रमुख चोई वोन-जून ने कहा कि फोल्डेबल फोन सिर्फ नए फॉर्म फैक्टर और तकनीकी उन्नति के बारे में नहीं हैं। मेरा मानना ​​है कि हमें उपयोगकर्ताओं को अद्वितीय और मूल्यवान अनुभव देना चाहिए, जो उन्हें

किसी अन्य स्मार्टफोन से नहीं मिल सकता है। उन्होंने कहा कि टिकाऊपन से समझौता किए बिना अधिक कॉम्पैक्ट और लाइटवेट हिंज बनाना एक बड़ी चुनौती थी। गूगल की हिंज प्रणाली स्क्रीन के दो हिस्सों को पूरी तरह से मोड़ने की अनुमति देती है, बंद होने पर कोई छोटा अंतर नहीं छोड़ती है। गूगल ने यह भी कहा कि इसमें स्टेनलेस स्टील से बना सबसे टिकाऊ काज है, जिसे 200,000 तक खोलने और बंद करने का परीक्षण किया गया है।

17 मई को लॉन्च होगा संचार साथी पोर्टल: चोरी या गुम हुए मोबाइल को ब्लॉक और ट्रैक कर सकेंगे, आईएमईआई नंबर बदलने पर भी ये सिस्टम काम करेगा

नई दिल्ली। वर्ल्ड टेलीकॉम डे के मौके पर 17 मई को सरकार मोबाइल ब्लॉकिंग एंड ट्रैकिंग सिस्टम शुरू करेगी। न्यूज एजेंसी के अनुसार, केंद्रीय दूरसंचार मंत्री अश्विनी वैष्णव को ऑफिशियल तौर पर संचार साथी पोर्टल लॉन्च कर इसकी शुरुआत करेंगे। इसके जरिए लोग चोरी या गुम हुए फोन को ब्लॉक और ट्रैक कर पाएंगे। सेंसर फ्रंट डिपार्टमेंट ऑफ टेलीमैटिक्स अभी दिल्ली, महाराष्ट्र, कर्नाटक और नॉर्थ ईस्ट रीजन के कुछ टेलीकॉम ऑफिस में इस सिस्टम का पायलट प्रोजेक्ट चला रहा है, जो अब पूरे भारत में रोल आउट होने के लिए तैयार है। चीफ एजीव्यूटिव ऑफिसर और चेयरमैन राजकुमार उपाध्याय ने न्यूज एजेंसी को बताया कि मोबाइल ब्लॉकिंग एंड ट्रैकिंग सिस्टम पूरे भारत में शुरू होने के लिए तैयार है। इसे इस तिमाही में पूरे भारत में शुरू किया जाएगा। इससे लोग अपने खोए या चोरी हुए मोबाइल फोन को ब्लॉक और ट्रैक कर सकेंगे। इसके साथ ही उन्होंने बताया कि सिस्टम में एक इन-बिल्ट मैकेनिज्म है जो मोबाइल की स्मगलिंग की जांच भी करेगा। हालांकि, उन्होंने कंपर्मांट डेट नहीं बताई है कि यह कब शुरू होगा। अभी क्रिमिनल्स ज्यादातर मोबाइल चोरी करने के बाद डिवाइस का आईएमईआई नंबर बदल देते हैं, जिसके कारण मोबाइल ट्रैक या ब्लॉक नहीं हो पाता था। राजकुमार उपाध्याय ने बताया कि ये पोर्टल आईएमईआई नंबर बदलने के बाद भी डिवाइस को ट्रैक और ब्लॉक कर सकेगा।

बिहार में पेट्रोल-डीजल महंगा, उत्तर प्रदेश में भी बढ़े भाव

नईदिल्ली। वैश्विक बाजार में कच्चे तेल की कीमत में कोई बदलाव नहीं किया गया है। डब्ल्यूटीआई वरुड 70.04 डॉलर प्रति बैरल पर कारोबार कर रहा है। वहीं 74.17 डॉलर पर बिक रहा है। देश में तेल मार्केटिंग कंपनियों ने पेट्रोल-डीजल के ताजा भाव जारी कर दिए हैं। भारत में हर सुबह 6 बजे ईंधन के दामों में संशोधन किया जाता है। जून 2017 से पहले कीमतों में संशोधन हर 15 दिन के बाद किया जाता था। बिहार में पेट्रोल 43 पैसे और डीजल 40 पैसे महंगा हो गया है। इसी तरह पश्चिम बंगाल में पेट्रोल की कीमत 46 पैसे और डीजल का दाम 43 पैसे बढ़ गया है।

महाराष्ट्र में पेट्रोल-डीजल क्रमशः 20 और 21 पैसे महंगा हुआ है। इसके अलावा उत्तर प्रदेश, तमिलनाडु और पंजाब में भी पेट्रोल-डीजल के दाम बढ़े हैं। दूसरी ओर हिमाचल प्रदेश में पेट्रोल 88 पैसे और डीजल 78 पैसे सस्ता हो गया है। मध्य प्रदेश में भी पेट्रोल की कीमत 38 पैसे और डीजल की कीमत 36 पैसे घट गई है। चेन्नई में भी पेट्रोल-डीजल क्रमशः 10 और 9 पैसे सस्ता हुआ है।



दिल्ली में पेट्रोल 96.72 रुपए और डीजल 89.62 रुपए प्रति लीटर, मुंबई में पेट्रोल 106.31 रुपए और डीजल 94.27 रुपए प्रति लीटर, कोलकाता में पेट्रोल 106.03 रुपए और डीजल 92.76 रुपए प्रति लीटर, चेन्नई में पेट्रोल 102.63 रुपए और डीजल 94.24 रुपए प्रति लीटर, नोएडा में पेट्रोल 96.76 रुपए और डीजल 89.93 रुपए प्रति लीटर हो गया है। गाजियाबाद में पेट्रोल 96.26 रुपए और डीजल 89.45 रुपए प्रति लीटर हो गया है। लखनऊ में पेट्रोल 96.62 रुपए और डीजल 89.81 रुपए प्रति लीटर हो गया है। पटना में पेट्रोल 107.24 रुपए और डीजल 94.04 रुपए प्रति लीटर हो गया है। पोर्टब्लेयर में पेट्रोल 84.10 रुपए और डीजल 79.74 रुपए प्रति लीटर हो गया है।

तेल-तिलहन बाजार में गिरावट का रुख रहा

नई दिल्ली। दिल्ली तेल-तिलहन बाजार में ज्यादातर तेल-तिलहन कीमतों में गिरावट का रुख रहा। सरसों तिलहन, मूंगफली तेल तिलहन, सोयाबीन तिलहन तथा सोयाबीन दिल्ली एवं सोयाबीन इंदौर तेल और बिनौला तेल के भाव गिरावट के साथ बंद हुए। दूसरी ओर सस्ते आयातित तेलों की वजह से कमजोर मांग के बीच सरसों तेल, सोयाबीन डीगम तेल, कच्चा पामतेल (सीपीओ) और पामोलीन तेल की कीमतें पूर्वस्तर पर बनी रहीं। बाजार के जानकार सूत्रों ने बताया कि नवंबर 2021 से अप्रैल 2022 तक के छह महीनों में देश में खाद्य तेलों का आयात 67.07 लाख टन था। यह आंकड़ा नवंबर 2022 से अप्रैल 2023 तक रिकॉर्ड बढ़त के साथ लगभग 81.1 लाख टन हो गया। इसकी मुख्य वजह, सूरजमुखी तेल के दाम में भारी गिरावट आना है। दूसरी ओर सूरजमुखी तेल से महंगा होने की वजह से मांग कमजोर रहने के कारण कच्चा पामतेल (सीपीओ) और पामोलीन तेल का आयात अप्रैल में अपने पिछले महीने के मुकाबले लगभग 31 प्रतिशत घटा है। आगे इस तेल में और गिरावट संभव है। सबसे सस्ता खाद्यतेल होने के कारण मार्च 2023 के मुकाबले अप्रैल में



सूरजमुखी तेल (सॉफ्ट आयल) का आयात लगभग 68 प्रतिशत बढ़ा है। यह आयात ऐसे समय बढ़ा जब देश में सरसों की फसल तैयार हो गई थी। तेल-तिलहन की कीमतें इस प्रकार रहीं- सरसों

तिलहन 4,915-5,015 (42 प्रतिशत कंडीशन का भाव) रुपए प्रति क्विंटल, मूंगफली 6,640-6,700 रुपए प्रति क्विंटल, मूंगफली तेल मिल डिलिवरी (गुजरात) 16,460 रुपए प्रति क्विंटल,

वित्तीय नेतृत्व का मुद्रास्फीति नियंत्रण व आपूर्ति शृंखला पर जोर, चीन का खुलेतौर पर जिक्र नहीं

निगाता। इस तीन दिनी वार्ता में सभी ने स्वच्छ ऊर्जा स्रोतों के विकास के लिए स्थिर और विविध आपूर्ति शृंखलाओं के निर्माण में सहयोग के लिए विश्व स्तर पर आर्थिक लचीलापन बढ़ाने की प्रतिबद्धता भी जताई। वित्तीय नेतृत्व ने अगले सप्ताह हिरोशिमा में जी-7 नेताओं शिखर सम्मेलन के लिए एक आधार तैयार किया, जिसमें अमेरिकी त्त्रा सीमा पर संकट के बावजूद राष्ट्रपति बाइडन शामिल हो सकते हैं। जी-7 के वित्तीय नेतृत्व ने वर्ष के अंत तक वैश्विक आपूर्ति शृंखलाओं में विविधता लाने के लिए एक योजना पर सहमति व्यक्त की। यह योजना ऊर्जा सुरक्षा की सुरक्षा में योगदान देगी। मसौदा विज्ञप्ति में कहा गया कि हम बैंकिंग प्रणाली में डाटा, पर्यवेक्षी और नियामक अंतराल को भी शामिल करेंगे। वर्तमान अध्यक्ष जापान ने आपूर्ति शृंखलाओं में विविधता और बीजिंग पर उनकी भारी निर्भरता को घटाने पर जोर दिया।

मूंगफली रिफाईंड तेल 2,475-2,740 रुपए प्रति टन, सरसों तेल दादरी 9,250 रुपए प्रति क्विंटल, सरसों पक्की घानी 1,585-1,665 रुपए प्रति टन, सरसों कच्ची घानी 1,585-1,695 रुपए प्रति टन, सरसों तेल मिल डिलिवरी 18,900-21,000 रुपए प्रति क्विंटल, सोयाबीन तेल मिल डिलिवरी दिल्ली 10,240 रुपए प्रति क्विंटल, सोयाबीन मिल डिलिवरी इंदौर 10,130 रुपए प्रति क्विंटल, सोयाबीन तेल डीगम, कांडला 8,550 रुपए प्रति

क्विंटल, सीपीओ एक्स-कांडला 8,850 रुपए प्रति क्विंटल, बिनौला मिल डिलिवरी (हरियाणा) 8,850 रुपए प्रति क्विंटल, पामोलीन आरबीडी, दिल्ली- 10,150 रुपए प्रति क्विंटल, पामोलीन एक्स- कांडला- 9,200 रुपए (बिना जीएसटी के) प्रति क्विंटल, सोयाबीन दाना 5,325-5,375 रुपए प्रति क्विंटल, सोयाबीन लुज 5,075-5,155 रुपए प्रति क्विंटल और मक्का खल (सरिस्का) 4,010 रुपए प्रति क्विंटल।